

Gevast við seismikki í ár

Western gevst nú við seismisku kanningunum undir Føroyar á hesum sinni. Átlanin var at halda fram nákað aftrat, men tað hevur víðrað so illa, at teir nú gevast. Skipið fer til Hull fyrsta dagin at liggja. Átlanin er, at tað skal koma aftur til Føroya longu í apríl næsta ár. Ynski er um, at kanningarnar skulu byrja aftur í mai.

Sosialurin hevur frætt, at teir kláraðu at skjóta umleið 6000 kilometrar.

Hetta eru 1500 kilometrar minni enn ætlað. Tað hevur annars gingið væl í hond við arbeiðinum.

Í vikuni var leiðarin á oljufyrisingini í London og hugdi eftir tí fyrsta lidna tilfarinum. -Tað sær áhugavert út, í forum síggja vit, at okkurt er undir balsaltflánum, men tað skulu meira nágreiniligar kanningar til at siga meira, hvat tað er vit síggja. Hetta sigur Martin Heinesen, leiðari á Oljufyrisingini. Um somu tíð



Polar Princess fer nú til Hull at liggja. Skipið kemur aftur til Føroya í apríl. Mynd kalmar

sum hann vitjaði í London vóru eisini umboð fyri tey trý oljufeløgini, Statiol, Mobil og Enterprice, sum

hava avgjørt at keypa seismikk frá Western á vitjan. Tey hildu eisini tilfarið verða áhugavert.

Nú verður so arbeiði víðari við tilfarinum.

jan



Arbeiðið hjá Jónfinn Simonsen á Smyril Line hevur verið eitt sindur óðrvísi enn vant, síðani seismiskar kanningar byrjaðu undir Føroyum. Hann hevur havt til uppgávu at taka sær av teimum ymsu praktisku viðurskiftunum hjá skipunum, meðan tað hevur verið í Føroyum. Og sjálvandi er fjartelefonin sera hent fyri ikki at siga, at hon kann ikki verast fyriritan. Mynd kalmar

Smyril Line havnaumboð hjá Western:

Nýggj og spennandi avbjóðing

Síðani landsstýrið gjørdi avtalu við amerikanska felagið Western um at gera seismiskar kanningar undir Føroyum, hevur Smyril Line verið havnaumboð hjá felagnum, t.v.s. at fólk frá Smyril Line hava samskipað uppgáurnar millum skip og land. Tað er Jónfinn Simonsen,

sum hevur tikið sær av hesum arbeiðinum. Hann sigur við Sosialin, at hetta hevur verið áhugavert arbeiði við nýggjum avbjóðingum. Hetta er so fyrstu ferð, at seismiskt skip hevur arbeiði út frá Føroyum.

Uppgávan er at taka sær av øllum praktiskum

spurningum, t.v.s. at avgreiða ynski frá skipinum so sum at fáa proviant og olju umborð, standa fyri móttøku og avgreiðslu av ymsum fyri skipið, ja rætt og slætt at samskipa tær ymsu uppgávanar millum skip og land.

jan

Skelkaðir býráðslimir í Havn:

Skilja ikki at fólk trekkja ógoldnar rentur frá í skatt

Býráðið fer at heita á landsstýrið um at kanna avleiðingarnar av at bert goldnar rentur kunnu dragast frá í skatti, ikki tilskrivadar rentur

Tórshavnar býráð viðgjørdi á fundi hóskvöldið eina tilráðing frá Líkningarnevndini í Havn. Nevndin heldur, at skattligi rentufrádrátturin eigur at vera galdandi fyri goldnum rentuútreiðslum, og at kvitan cigur at verða hjáløgð sjálvuppgávu niðri at fáa nevnda rentufrádrátt.

Hetta mál fekk drúgva viðgerð á býráðsfundinum og at enda varð eitt broytingaruppskot frá Tórfinn Smith, samtykt. Uppskotið snúði seg um, at samtykja at heita á landsstýrið, um at kanna og útgreina avleiðingarnar av bert at trekkja goldnar rentur frá. Argja bygðaróð hevur eisini viðgjørt málið og tekur undir við sjónarmiðunum hjá líkningarnevndini.

- Vit kunnu ikki samtykja eina áheitan, sum vit ikki kenna avleiðingarnar av. Vit mugu vita hvat tað er sum vit samtykkja, segði Tórfinn Smith.

- Vit eiga at vera varnir at

gera broytingar. Samlaði rentufrádrátturin í Havn merkir ein inntøkumiss uppá 20 milliónir krónur fyri kommununa. Men vit vita einki um lutfallið millum goldnar og tilskrivadar rentur í hesum máli. Vit mugu ansa eftir ikki at skjóta spurnar við kanón. Um ein tilik broyting bara førir umsiungarligar útreiðslur við sær og lituð í kassan, so er spurningur um tað loysir seg, segði Tórfinn Smith.

Byráðslimir undrast

Katrin Dahl, býráðslimir fyri fólkaflokkinn undraðist stórliga á, at nakar kundi finna uppá at trekkja rentur frá í skatti sum ikki vóru goldnar.

- Í mínum oyrum ljóðar hetta heilt »forkert«. Sjálsagt kann tú ikki trekkja rentur frá sum tú ikki hevur goldið, segði Katrin Dahl.

Schuman Hjaltein, bý-

ráðslimir fyri Sambandsflokkinn var samdur við Katrin.

- Fyri meg er tað heilt upplagt, at tær rentur eru goldnar, sum tú trekkur frá. Byrðarnar hjá teimum sum rinda verða altíð tyngri og onnur sleppa sær undan, segði Schuman Hjaltein.

Jan Christiansen úr Fólkaflokkinum tók eisini undir við líkingarnevndini og hann undraðist á at hendan tilráðing ikki var komin fyri langan tíð síðan.

- Annars meini eg, at vit eiga at fáa eina bruttoskattaskipan sum er fest í samgonguskjalið, ið 18 tinglimir hava skrivað undir. Vit eiga at fáa allan frádrátt burtur úr skattalógini. Fólk sum hava frádrátt fyri neyðini mugu fáa hjálp á annan hátt, segði Jan Christiansen og sum vanligt avgjörður og greiður.

Sosiala aspektið

Ingi Mohr og Kristianna Rein viðgjørdu fylgjurnar av at bert goldin renta kundi trekkjast frá í skatti.

- Tíðin vil liva í nú er ikki »normal« Fleiri og fleiri fólk flyta lönarkontoina úr peningastovnunum og á postgíro og rinda síðan eftir

Framhald á síðu 13